

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಅಗೋಸ್ಟ್ 23, ಸಾದ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆಲ್ಲೆಲ್ಯಾ ತುಮ್ಮಾಂ ಆನಿ ಸ್ವಯಂಸೇವಕ್ ಜಾವ್ನ್ ವಾವ್ರ್ ಕೆಲೆಲ್ಯಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ.
2. ಅದ್ಲ್ಯಾ ಸನ್ವಾರಾ ಮರೈಚಾ ಸರ್ಗಿಂ ಘೆಣ್ಯಾಚಾ ಫೆಸ್ತಾ ದಿಸಾ ತುಮಿ ದಿಲ್ಲಿ ಕಾಣಿಕ್ ರುಪಯ್ 10,800.00. ಹೊ ಐವಜ್ “ಕಮ್ಯೂನಿಯೊ ಇಂಡಿಯಾ” ಮ್ಹಳ್ಯಾರ್ ಭಾರತಾಂತ್ಲ್ಯಾ ಪವಿತ್ರ್ ಸಭೆಚಾ ಮಿಸಾಂವ್ ವಾವ್ರಾ ಖಾತಿರ್ ದಿಯೆಸೆಚಿಚಾ ಖಜನ್ದಾರಾಕ್ ದಾಡ್ನ್ ದಿಲಾ. ಗೆಲೆತ್ಯಾ ಆಯ್ತಾರಾ ತುಮಿ ದಿಲ್ಲಿ ಕಾಣಿಕ್ ರುಪಯ್ 12,972.00. ತುಮ್ಮಾ ಉದಾರ್ ಮನಾಕ್ ದೇವ್ ಬರೆಂ ಕರುಂ.
3. ಆಜ್ (ಫಾಲ್ಗಾಂ) ದುಸ್ರ್ಯಾ ಮಿಸಾ ಉಪ್ರಾಂತ್ ದವರೆಲೆಂ ಗೊವ್ಳಿಕ್ ಪರಿಷದೆಚೆಂ ಮೀಟಿಂಗ್ ಆಸ್ಚೆಂ ನಾಂ. ತೆಂ ಮುಕಾರ್ ಫಾಲಾಂ. ಮೀಟಿಂಗಾಚಿ ತಾರಿಕ್ ಆನಿ ವೇಳ್ ಮುಕ್ಲ್ಯಾ ದಿಸಾನಿ ತಿಳ್ತೆಲ್ಯಾಂವ್. ದಯಾಕರ್ನ್ ಸುದಾರ್ಸುನ್ ವ್ಹರಾ.
4. ಫಾಲ್ಗಾಂ (ಸೊಮಾರಾ) ಸಾಂ ಬಾರ್ತೆಲೊಮೆವಾಚೆಂ ಫೆಸ್ತ್. ಬ್ರೆಸ್ತಾರಾ ಸಾಂ ವೊನಿಕಾಚೆಂ ಆನಿ ಸುಕ್ರಾರಾ ಸಾಂತ್ ಅಗೋಸ್ತಿನಾಚೆಂ ಫೆಸ್ತ್. ಯೆತೆತ್ಯಾ ಸನ್ವಾರಾ ಸಾಂ ಜುವಾಂವ್ ಬಾಪ್ತಿಸ್ತಾಚಾ ಮಾಡ್ತಿರ್ಪಣಾಚೊ ಉಡಾಸ್.
5. ಯೆತೆತ್ಯಾ ಆಯ್ತಾರಾ ಥಾವ್ನ್ ಮೊಂತಿ ಸಾಯ್ಬಿಣಿಚಾ ಫೆಸ್ತಾಕ್ ನೊವೆನ್ ಆರಂಭ್ ಜಾತಾ. ಹ್ಯಾ ವರ್ಸಾ ಉಗ್ತಾನ್ ಬಾಳೊಕ್ ಮರಿಯೆಕ್ ಫುಲಾಂ ಅಪುರ್ಣಕ್ ಆಸ್ಚಿ ನಾಂತ್. ಯೆಂವ್ಚ್ಯಾ ಆಯ್ತಾರಾಚಾ ದುಸ್ರ್ಯಾ ಮಿಸಾ ಪಯ್ಲೆಂ ಆನಿ ಹಫ್ತ್ಯಾ ಮದೆಂ ಸಾಂಜೆಚಾ 5.00 ವರಾಂಚಾ ಮಿಸಾ ಪಯ್ಲೆಂ, ಬಾಳೊಕ್ ಮರಿಯೆಚಾ ಇಮಾಜಿ ಮುಕಾರ್ ಏಕ್ ಫುಲ್ ಹಾಡ್ನ್ ಭೆಟೊಂವ್ಚೆಂ. ಉಪ್ರಾಂತ್ ನೊವೆನ್ ಆನಿ ಮಿಸಾಚೆಂ ಬಲಿದಾನ್.
6. ಥೊಡ್ಯಾಚ್ ದಿಸಾನಿ ಆಮಿ ಮೊಂತಿ ಸಾಯ್ಬಿಣಿಚೆಂ ಫೆಸ್ತ್ ಆಚರಣ್ ಕರ್ತಾಂವ್. ಫೆಸ್ತಾಕ್ ಗಾಯನ್ ಕರ್ಚ್ಯಾ ಇರಾದ್ಯಾನ್ ಯೆತೆತ್ಯಾ ಬುದ್ವಾರಾ 26 ತಾರಿಕೆರ್ ಸಾಂಜೆರ್ 6.00 ವರಾರ್ ಗಾಯನ್ ಮಂಡಳಿಚಾ ಸಾಂದ್ಯಾಂಚೆಂ ಮೀಟಿಂಗ್ ಆಪಯ್ಲಾಂ. ಸಾಮಾಜಿಕ್ ಅಂತರ್ ದವರ್ನ್ ಕದೆಲಾಂ ಮಾಂಡ್ತಾಂವ್. ಗರ್ಜೆಚೆ ಥೊಡೆ ಹಿಶಾರೆ ದೀಂವ್ಕ್ ಆಸಾತ್ ದೆಕುನ್, ಕೊವಿದ್ ಪಿಡೆಚ್ಯಾ ಭಿಯಾನ್ ಕೊಯೆರಾಕ್ ಯೇಂವ್ಕ್ ಜಾಯ್ತೆಲ್ಯಾನಿಯಾ ಮ್ಹಣ್ಣೆ ಹರೈಕಾ ಸಾಂದ್ಯಾನ್ ಮಿಟಿಂಗಾಕ್ ಹಾಜರ್ ಜಾಂವ್ಕ್ ಉಲೊ ದಿತಾಂವ್.
7. ಪಾಟ್ಲ್ಯಾ ತೀನ್ ದಶಕಾಂ ಥಾವ್ನ್ ಆಮ್ಚ್ಯಾ ಫಿರ್ಗಜಿಚ್ಯಾ ಕೊಯೆರಾಂತ್ ಮೆತೆರ್ಪಣ್ ಆನಿ ಮುಕೇಲ್ಪಣ್ ಘೆಲ್ಲೆಲ್ಯಾ ಶ್ರೀ ಮೆಲ್ವಿನ್ ಪೆರಿಸಾನ್ ರಾಜಿನಾಮೆ ದಿಲ್ಲೆಂ ಆನಿ ಆಮಿ ತೆಂ ಸ್ವೀಕಾರ್ ಕೆಲ್ಲೆಂ. ಅತಾಂ ಕೊಯೆರ್ ಪಂಗಡಾಚಾ ತಶೆಂಚ್ ಫಿರ್ಗಜ್‌ಗಾರಾಂಚಾ ಅಪೇಕ್ಷೆ ಆನಿ ವಿನಂತೆ ಪರ್ಮಾಣೆಂ ತಾಣೆಂ ಪರತ್ ಕೊಯೆರಾಕ್ ಆಧಾರ್ ದೀಂವ್ಕ್ ಉಲೊ ದಿತಾಂ.
8. ಉಂಚ್ಲೆಂ ಶಿಕಪ್ ಜೊಡ್ಚ್ಯಾ ಗರ್ಜೆವಂತ್ ಭುರ್ಗ್ಯಾಂ ಖಾತಿರ್ ಆಮಿ ಆಮ್ಚ್ಯಾ ಫಿರ್ಗಜೆ ಥಾವ್ನ್ ಸ್ಕೊಲರ್‌ಶಿಪ್ ದಿತಾಂವ್. ಪಯ್ಲ್ಯಾ ಪಿಯುಸಿ ಥಾವ್ನ್ ಡಿಗ್ರಿ, ಮೆಡಿಕಲ್, ಎಂಜಿನಿಯರಿಂಗ್ ಆನಿ ಉಂಚ್ಲೆ ಕೋರ್ಸ್ ಕರ್ಚ್ಯಾ ಭುರ್ಗ್ಯಾಂಕ್ ಅವ್ಕಾಸ್. ಹ್ಯೊ ಅಜ್ಯೊರ್ ಫಿರ್ಗಜೆಚಾ ದಫ್ತರಾಂತ್ ಮೆಳ್ತಾತ್. ಅಜ್ಯೊರ್ ಪಾಟಿಂ ದಪ್ತರಾಕ್ ಪಾವಿತ್ ಕರುಂಕ್ ನಿಮಾಣಿ ತಾರಿಕ್ ಅಗೋಸ್ಟ್ 31.